



گورنر KATHY HOCHUL

فوری ریلیز کے لیے: 3/9/2025

گورنر HOCHUL کی جانب سے ڈاؤن ٹاؤن احيائے نو کے اقدام اور NY فارورڈ پروگراموں کے لیے \$200 ملین فنڈنگ کی دستیابی کا اعلان

ریاست کے دو اہم ترین ڈاؤن ٹاؤن احيائے نو اور اقتصادی ترقیاتی پروگرامز کی جانب سے 151 کمیونٹیز کو فنڈنگ کی مد میں \$1.2 بلین دیے جا چکے ہیں

DRI یا NY فارورڈ فنڈنگ حاصل کرنے کے لیے ضروری ہے کہ مقامی علاقوں کی جانب سے یا تو ایک مبنی بر نیت خط جمع کروایا جائے یا درخواست دینے سے پہلے پرو باؤسنگ سرٹیفیکیٹ ہوا جائے، اور ایوارڈ کے اعلانات سے پہلے مکمل طور پر تصدیق شدہ ہوا جائے

درخواستیں 7 نومبر 2025 کو سہ پہر 4:00 بجے تک CFA پورٹل کے ذریعے جمع کروانی جا سکتی ہیں

گورنر Hochul (ہوکل) نے آج اعلان کیا ہے کہ ریاست کے دو اہم ترین ڈاؤن ٹاؤن احيائے نو اور اقتصادی ترقیاتی پروگرامز کے لیے \$200 ملین کی رقم دستیاب بنائی گئی ہے جن میں سے ڈاؤن ٹاؤن احيائے نو (Downtown Revitalization Initiative, DRI) کے راؤنڈ 9 اور NY فارورڈ (NY Forward) پروگرام کے راؤنڈ 4 میں سے ہر ایک کے لیے \$100 ملین کی رقم دستیاب بنائی گئی ہے، جو کہ چھوٹے اور دیہی ڈاؤن ٹاؤنز کے احيائے نو پر توجہ مرکوز کرتے ہیں۔ کل ملا کر دونوں پروگراموں کے تحت اب تک ریاست کے ہر خطے میں 151 کمیونٹیز کو \$1.2 بلین کی فنڈنگ فراہم کی جا چکی ہے۔ ریاست کے کنسولیڈیٹڈ فنڈنگ ایپلیکیشن (Consolidated Funding Application, CFA) پورٹل کے ذریعے درخواستیں دستیاب ہیں۔ درخواست جمع کروانے کی آخری تاریخ 7 نومبر 2025 سہ پہر 4:00 بجے ہے، جبکہ نیو یارک سٹی کی کمیونٹیز کے لیے اپنی درخواستیں، بورو کے صدر کے دفتر میں جمع کروانے کی آخری تاریخ 31 اکتوبر 2025 ہے۔

"رونق سے بھرپور شہری مراکز سے لے کر چھوٹے دیہی گاؤں تک، ہر کمیونٹی کو ترقی کرنے کا موقع مطلوب ہے اور وہ اس کا حق رکھتی ہے،" گورنر Hochul (ہوکل) نے کہا۔ "ڈاؤن ٹاؤن احيائے نو اقدام اور NY فارورڈ پروگرام کے ذریعے، ہم ایسی انقلابی سرمایہ کاریاں کر رہے ہیں جو نہ صرف ہماری مقامی معیشتوں کو مضبوط بناتی ہیں بلکہ آئندہ نسلوں کے لیے متحرک، پیدل چلنے کے قابل اندرون شہر بھی تخلیق کرتی ہیں جہاں وہ رہ سکیں، کام کر سکیں اور لطف اندوز ہو سکیں۔ فنڈنگ کے اس نئے راؤنڈ کے ساتھ، ہم ان 150 سے زائد کمیونٹیز کی کامیابی کے سلسلے کو مزید آگے لے جا رہے ہیں جو پہلے ہی اپنے احيائے نو کے وژن کو حقیقت میں بدلنے پر کام کر رہی ہیں۔"

سیکرٹری برائے ریاست Walter T. Mosley (والٹر ٹی موزلی) نے کہا، "ڈاؤن ٹاؤن احيائے نو اقدام اور NY فارورڈ پروگرام، کمیونٹیز کو وہ ٹولز اور وسائل فراہم کرتے ہیں جو انہیں اپنے مستقبل کو نئے سرے سے تصور کرنے اور بامعنی تبدیلی لانے کے لیے درکار ہیں۔ نمایاں سرمایہ کاری کو، کمیونٹی کی جانب سے اور کمیونٹی کے لیے اسمارٹ منصوبہ بندی کے ساتھ جوڑتے ہوئے، ان پروگرامز سے حقیقی نتائج فراہم کیے جاتے ہیں جو رہائشیوں کا معیار زندگی بہتر بناتے ہیں، نئے کاروباری اداروں کو متوجہ کرتے ہیں اور اضافی نجی سرمایہ کاری کو فروغ

دیتے ہیں۔ کمیونٹیز چاہے کتنی ہی چھوٹی کیوں نہ ہوں، ہم تمام کمیونٹیز کو درخواست دینے کی ترغیب دیتے ہیں تاکہ ہم ان کے وژن کو حقیقت بنانے میں مدد کر سکیں۔"

مالی سال 2025 کے نافذ شدہ بجٹ میں، گورنر Hochul (ہوکل) نے شہروں، قصبوں اور دیہاتوں کے لیے DRI اور NY فارورڈ سمیت ریاستی صوابدیدی پروگراموں تک رسائی کے لیے "پرو-ہاؤسنگ کمیونٹی (Pro-Housing Community)" کی نامزدگی کو ایک شرط قرار دیا تھا۔ تصدیق شدہ مقامی اداروں کو ریاستی فنڈنگ میں \$750 ملین تک کی رقم تک خصوصی رسائی حاصل ہے، جن میں \$100 ملین کا پرو-ہاؤسنگ سپلائی فنڈ (Pro-Housing Supply fund) بھی شامل ہے جو گورنر Hochul (ہوکل) نے نئی رہائش گاہوں کی تعمیر کے لیے درکار بنیادی ڈھانچے جیسے سیوریج اور پانی کے بنیادی ڈھانچے میں بہتری کے اقدامات جیسے اہم پروجیکٹس میں مدد کے لیے قائم کیا تھا۔ اب تک ریاست بھر کی 350 سے زائد میونسپلٹیز پرو-ہاؤسنگ تصدیق حاصل کر چکی ہیں۔

امپائر اسٹیٹ ڈویلپمنٹ (Empire State Development, ESD) کی صدر، CEO اور کمشنر Hope Knight (ہوپ نائٹ) نے کہا، "ڈاؤن ٹاؤن احيائے نو اور NY فارورڈ اقدامات، ریاست بھر کے شہروں اور قصبوں کے مراکز میں نئی روح پھونکنے کے سلسلے میں گورنر Hochul (ہوکل) کی جاری کوششوں میں نہایت اہم ہیں۔ سرمایہ کاریوں کے اس تازہ ترین راؤنڈ سے اعلیٰ معیار کے، کمیونٹی کی قیادت میں چلنے والے پروجیکٹس کی معاونت کی جائے گی جو چھوٹے کاروباری اداروں کو فائدہ پہنچائیں گے، اقتصادی ترقی کو فروغ دیں گے اور مزید متحرک اندرون شہر تخلیق کریں گے جہاں آنے والی نسلوں تک لوگ رہنا، کام کرنا اور لطف اندوز ہونا چاہیں گے۔"

ریاست نیو یارک کے گھروں اور کمیونٹی کی تجدید (Homes and Community Renewal, HCR) کے ادارے کی کمشنر RuthAnne Visnaukas (روٹھ این ویناسکس) نے کہا، "میں تمام اہل افراد پر زور دیتی ہوں کہ وہ نیو یارک کے معاشی ترقی کے اہم ترین پروگرامز کے ذریعے دستیاب \$200 ملین کے لیے درخواست دیں۔ DRI اور NY فارورڈ کے وسائل کو، رہائش اور متوازن، سوچی سمجھی ترقی کے لیے وابستگی ظاہر کرنے والی کمیونٹیز کے لیے براہ راست فراہم کرتے ہوئے، گورنر Hochul (ہوکل) نے ترقی کے ایک نئے سلسلے کے لیے دروازے کھول دیئے ہیں جو ان پرو-ہاؤسنگ کمیونٹیز، ان کے کاروباری اداروں، مرکزی شاہراہوں اور رہائشیوں کو مستقبل میں ایک طویل عرصے تک فائدہ پہنچائے گی۔ مجھے اس کردار پر فخر ہے جو HCR کی جانب سے اس کایا پلٹ کرنے والے پروگرام میں ادا کیا جا رہا ہے اور میں جانتی ہوں کہ اپنے شراکت داروں کے ساتھ مل کر، ہم ریاست بھر کے شہروں، قصبوں اور دیہاتوں میں فائدہ مند اور بتدریج تبدیلی میں مدد فراہم کریں گے۔"

ریاست نیو یارک کے محکمہ برائے توانائی کی تحقیق اور ترقی (New York State Energy Research and Development Authority, NYSERDA) کی صدر اور CEO Doreen M. Harris (ڈورین ایم ہیرس) نے کہا، "ریاست بھر میں شہری اور دیہی اندرون شہروں کی کمیونٹیز کا احيائے نو، پرانی عمارتوں کو جدید، توانائی کی بچت کرنے والی اور آرام دہ مخلوط استعمال کی جگہوں اور رہائش گاہوں میں تبدیل کرنے کا ایک موقع ہے۔ NYSERDA کو ان اہم کوششوں میں حصہ ڈالنے پر فخر ہے جن کے نتیجے میں نیو یارک میں متحرک اور پیدل چلنے کے قابل نواحی علاقے تشکیل دیئے جا رہے ہیں، جبکہ صحت مند طرز زندگی کو فروغ دیا جا رہا ہے اور طویل مدتی اقتصادی ترقی کے لیے ایک مضبوط بنیاد رکھی جا رہی ہے۔"

ڈاؤن ٹاؤن احيائے نو کا اقدام

2016 میں **ڈاؤن ٹاؤن احيائے نو اقدام** شروع کیا گیا تھا تاکہ ریاست کے تمام دس خطوں کے اندرون شہروں اور نواحی علاقوں کے احيائے نو کا عمل تیز تر کیا جائے اور اسے فروغ دیا جائے تاکہ وہ سرگرمیوں کے مراکز اور مقامی سرمایہ کاریوں میں اضافے کے لیے محرک بن سکیں۔ ریاستی محکمہ (Department of State, DOS) کے زیر قیادت DRI کمیونٹیز، گھروں اور کمیونٹی کی تجدید (Homes and Community Renewal, HCR) کے محکمے، امپائر اسٹیٹ ڈویلپمنٹ (Empire State Development, ESD) اور ریاست نیو یارک کی توانائی کی تحقیق و ترقیاتی اتھارٹی (New York State Energy Research & Development Authority, NYSERDA) کی جانب سے فراہم کردہ مربوط تکنیکی معاونت والی شراکت داریوں سے مستفید ہوتی ہیں۔ DRI ایک بے مثال اور اختراعی "پہلے منصوبہ، پھر عمل" (plan-then-act) نامی حکمت عملی کی نمائندگی کرتا ہے جو حکمت عملی کی منصوبہ بندی کو فوری عمل درآمد کے ساتھ سے مربوط کرتا ہے۔ DRI کے راؤنڈ 9 کے لیے،

ایک ہی متحد وژن کے ساتھ ایک ہی REDC خطے میں موجود دو سے تین متصل کمیونٹیز کی مشترکہ درخواستیں قبول کی جائیں گی۔

تاحال، DRI کی جانب سے اس کے پہلے آٹھ راؤنڈز کے دوران 91 کمیونٹیز کو مجموعی طور پر \$900 ملین کی رقم دی جا چکی ہیں اور 4,500 سے زائد نئے رہائشی یونٹس کے قیام میں سرمایہ کاری کی جا چکی ہے۔ اندازے کے مطابق DRI میں لگائے گئے ہر ایک ڈالر سے اچھے نو کے عمل میں تیزی اور پروجیکٹس کی تکمیل ہونے کے ساتھ ہی ساتھ \$3 کا اضافی سرمایہ پیدا کیا جا رہا ہے۔ یہ عمل انگیز اثر، DRI اور NY فارورڈ کمیونٹیز کی جانب سے اپنے تمام تر پروجیکٹس مکمل کرنے کے بعد بھی بخوبی طور پر جاری رہے گا۔

NY فارورڈ

2022 کے بجٹ کے حصے کے طور پر پہلی بار اعلان شدہ، NY فارورڈ پروگرام، گورنر Hochul (ہوکل) نے DRI کے ذریعے پیدا کردہ رفتار کو آگے بڑھانے کے لیے تخلیق کیا تھا۔ اس نئے اختراعی پروگرام کے ذریعے، جسے اس سال کے نافذ شدہ ریاستی بجٹ میں \$100 ملین کے ذریعے فنڈ کیا گیا ہے، چھوٹے قصبوں اور دیہاتوں پر توجہ مرکوز کرتے ہوئے نیو یارک کی نسبتاً چھوٹی اور دیہی کمیونٹیز میں زیادہ منصفانہ طور پر ڈاؤن ٹاؤن کے اچھے نو میں معاونت کی جاتی ہے۔ NY فارورڈ کا مقصد ایسی قدرے چھوٹی کمیونٹیز کے کام آنا اور مقامی معیشتوں کی معاونت کرنا ہے جن میں عموماً DRI کے ذریعے فنڈ کیے گئے بڑے، شہری میٹروپولیٹن مراکز سے مختلف احساس اور کشش پائی جاتی ہے۔ تاحال، NY فارورڈ کی جانب سے اپنے پہلے تین راؤنڈز میں 60 کمیونٹیز کو کل \$300 ملین کی رقم ایوارڈ کی گئی ہیں۔

DRI کی طرح، NY فارورڈ کمیونٹیز کے ساتھ بھی DOS اور ایک مقررہ کنسلٹنٹ منصوبہ بندی اور تکنیکی معاونت کے عمل کے دوران کام کریں گے تاکہ فوری طور پر قابل عمل پروجیکٹس کی فہرست تیار کی جا سکے۔ تاہم NY فارورڈ مختلف ہے، کیونکہ کنسلٹنٹس کی جانب سے بالمشافہ تکنیکی مدد فراہم کرتے ہوئے، کمیونٹیز کو ان کی مکمل درخواستیں تیار کرنے میں اور عمل درآمد کے پورے عمل میں مدد فراہم کی جاتی ہے۔ NY فارورڈ کی جانب سے ہر علاقے کے لیے \$4.5 ملین کے دو ایوارڈز پیش کیے جاتے ہیں۔ نیو یارک سٹی کے علاقوں کی منفرد پیمانے پر موجودگی اور آبادی کے گنجان پن کو تسلیم کرتے ہوئے، نیو یارک سٹی NY فارورڈ فنڈنگ کو NYC DRI فنڈنگ کے ساتھ ملایا جا رہا ہے تاکہ ایک \$20 ملین DRI ایوارڈ کے قابل ہوا جا سکے۔

DRI اور NY فارورڈ پروگرامز کے درمیان مشابہت اور تفریقات کو ایک تعلیمی بروشر میں مزید واضح کیا گیا ہے، جو کہ [DRI](#) اور [NY فارورڈ](#) کی ویب سائٹس پر دستیاب ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)